

# ನೇಗಿಲಯೋಗಿ



ನೇಗಿಲ ಹಿಡಿದಾ ಹೊಲದೊಳು ಹಾಡುತ  
ಉಳುವಾ ಯೋಗಿಯ ನೋಡಲ್ಲಿ.  
ಫಲವನು ಬಯಸದ ಸೇವೆಯೆ ಪೂಜೆಯು  
ಕರ್ಮವೆ ಇಹಪರ ಸಾಧನವು.  
ಕಷ್ಟದೊಳನ್ನವ ದುಡಿವನೆ ತ್ಯಾಗಿ  
ಸೃಷ್ಟಿನಿಯಮದೊಳಗವನೇ ಭೋಗಿ.

ಲೋಕದೊಳೇನೇ ನಡೆಯುತಲಿರಲಿ  
ತನ್ನೀ ಕಾರ್ಯವ ಬಿಡನೆಂದೂ:  
ರಾಜ್ಯಗಳುದಿಸಲಿ ರಾಜ್ಯಗಳಳಿಯಲಿ,  
ಹಾರಲಿ ಗದ್ದುಗೆ ಮಕುಟಗಳು,  
ಮುತ್ತಿಗೆ ಹಾಕಲಿ ಸೈನಿಕರೆಲ್ಲ,  
ಬಿತ್ತುಳುವುದನವ ಬಿಡುವುದೆ ಇಲ್ಲ.

hoimoi  
malnad  
www.hoimainad.com

ಬಾಳಿತು ನಮ್ಮ ನಾಗರಿಕತೆ ಸಿರಿ  
ಮಣ್ಣಣಿ ನೇಗಿಲಿನಾಶ್ರಯದಿ;  
ನೇಗಿಲ ಹಿಡಿದಾ ಕೈಯಾಧಾರದಿ  
ದೊರೆಗಳು ದರ್ಪದೊಳಾಳಿದರು.  
ನೇಗಿಲ ಬಲದೊಳು ವೀರರು ಮೆರೆದರು,  
ಶಿಲ್ಪಿಗಳೆಸೆದರು, ಕವಿಗಳು ಬರೆದರು.

ಯಾರು ಅರಿಯದ ನೇಗಿಲ ಯೋಗಿಯೆ  
ಲೋಕಕೆ ಅನ್ನವನೀಯುವನು.  
ಹೆಸರನು ಬಯಸದೆ ಅತಿಸುಖಕೆಳಸದೆ  
ದುಡಿವನು ಗೌರವಕಾಶಿಸದೆ.  
ನೇಗಿಲಕುಳದೊಳಗಡಗಿದೆ ಕರ್ಮ;  
ನೇಗಿಲ ಮೇಲೆಯೆ ನಿಂತಿದೆ ಧರ್ಮ.



– ಕುವೆಂಪು